

कोकण भवन येथील मुख्य इमारतीची साफसफाई तसेच अन्य कामे नियमित होण्याच्या दृष्टीने यांत्रिकी पद्धतीने काम करण्यासाठी येणा-या रुपये ५८,००,०००/- एवढ्या रकमेच्या अंदाजपत्रकास प्रशासकीय मान्यता देण्याबाबत...

महाराष्ट्र शासन

महसूल व वन विभाग

शासन निर्णय क्रमांक: संकीर्ण-२०१२/प्र.क्र.२०९/ई-८,
३२ वा मजला, सेंटर -१ इमारत, जागतिक व्यापार केंद्र,
कफ परेड, कुलाबा, मुंबई-४०० ००५.
तारीख: २१ जानेवारी, २०१५.

वाचा:-

विभागीय आयुक्त, कोकण विभाग, कोकण भवन, नवी मुंबई यांचे पत्र क्र. अनुदान. लेखामेळ /आरसीएन-१/मागणी/२०१२, दि. ३०/०५/२०१२.

शासन निर्णय:-

कोकण भवन येथील मुख्य इमारतीची साफसफाई व अन्य कामे नियमित होण्याच्या दृष्टीने यांत्रिकी पद्धतीने काम करण्यासाठी येणा-या रुपये ५८,००,०००/- (अक्षरी रुपये अठ्ठावण लक्ष फक्त) एवढ्या रकमेच्या अंदाजपत्रकास प्रशासकीय मान्यता देण्यात येत आहे.

२. सार्वजनिक बांधकाम विभागाकडून अंदाजपत्रकाची सर्वसाधारण तपासणी करता खालील बाबी आढळून आल्या आहेत.-

कोकण भवन कार्यालयाच्या क्षेत्रफळाचा तपशील खालीलप्रमाणे आहे.-

मुख्य व विस्तार इमारत - ७४६४.४६ चौमी.

टेरेस - ४३९४.२३ चौमी.

बाह्य भाग - ७८१३.०९

३. सहायक अभियंता, श्रेणी -१, राष्ट्रीय महामार्ग उपविभाग, कोकण भवन यांनी सदर कामासाठी अंदाजित खर्च रु. १०.७६/- प्रतिचौमी. इतका नमूद केलेला आहे. त्यानुसार यांत्रिकी पद्धतीने स्वच्छता करण्यासाठी वार्षिक खर्च रु. ५८.०० लक्ष अपेक्षित असल्याचे नमूद केले आहे. सदर अंदाजपत्रक अधीक्षक अभियंता, सा. बां. मंडळ, नवी मुंबई यांनी साक्षात्कीत केले आहे.

४. प्रस्तुत कामाच्या अंदाजपत्रकास वरील प्रमाणे यांत्रिकी पद्धतीने काम करण्यासाठी येणा-या रुपये ५८,००,०००/- (अक्षरी रुपये अठ्ठावण लक्ष फक्त) इतक्या रकमेस वरील परिच्छेद क्रमांक २ व

३ मधील अटींच्या अधीन राहून अंदाजपत्रकास प्रशासकीय मान्यता देण्यास सार्वजनिक बांधकाम विभागाची सहमती आहे.

५. प्रस्तावित खर्च "२०५३- जिल्हा प्रशासन १०१-आयुक्त ०१ सर्व साधारण आस्थापना (०१)(०१) आयुक्त कोकण २०५३ ०३८७, ५०- इतर खर्च" या लेखाशिर्षाखाली खर्ची टाकण्यात यावा व तो सार्वजनिक बांधकाम विभागाने उक्त लेखाशिर्षाखाली मंजूर केलेल्या अनुदानातुन भागविण्यात यावा. मात्र सदरच्या खर्चासाठी अंदाजपत्रकामध्ये तरतूद केल्याशिवाय बांधकामास सुरुवात करू नये.

६. हे आदेश सार्वजनिक बांधकाम विभागाच्या अनौपचारिक संदर्भ क्रमांक २२१/इमा-३, दिनांक २०/०३/२०१३ च्या दिलेल्या सहमतीने तसेच वित्त विभाग, शासन निर्णय, क्रमांक वि.अ.प्र./१००८/प्रक्र-७०/२००८/विनियम, दिनांक १५/५/२००९ मधील भाग- पहिला, उपविभाग- पाच मधील अनुक्रमांक १ नियम क्र. १३४ अन्वये प्रशासकीय विभागास प्रदान केलेल्या शक्तीचा वापर करून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०१२११२१८४२८७१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(चं. नि. पाडळे)

कार्यासन अधिकारी, महाराष्ट्र शासन.

प्रति,

१. विभागीय आयुक्त, कोकण विभाग, कोकण भवन, नवी मुंबई.
२. प्रधान लेखापाल महाराष्ट्र १/२ (लेखा व अनुज्ञेयता), मुंबई.
३. महालेखापाल (लेखा परिक्षा), मुंबई.
४. जिल्हा कोषागार अधिकारी, जिल्हा- ठाणे.
५. सार्वजनिक बांधकाम विभाग, (इमा-३), मंत्रालय, मुंबई-३२.
६. नियोजन विभाग, कार्यासन-१४७५, मंत्रालय, मुंबई-३२.
७. वित्त विभाग, कार्यासन व्यय-९ / विनियम, मंत्रालय, मुंबई-३२.
८. निवड नस्ती, कार्यासन ई-८, महसूल व वन विभाग, कफ परेड, मुंबई-०५.